

មេរៀនទី ១២៨: គ្រីស្ទបរិស័ទជួយគ្នាទៅវិញទៅមក ទំនុកដំកើង ២៣ កិច្ចការ២:៤២-៤៧

គោលបំណង: ព្រះចង់ឲ្យយើងជួយគ្នាទៅវិញទៅមក។

ខគម្ពីរចងចាំ: កិច្ចការ ២:៤២ “អ្នកទាំងនោះក៏នៅតែព្យាយាមក្នុងសេចក្តីបង្រៀនរបស់ពួកសាវ័ក ហើយក្នុងសេចក្តីប្រកបគ្នាព្រមទាំងការកាច់នំប៉័ង និងសេចក្តីអធិស្ឋានផង។”

ការថ្វាយបង្គំសំរាប់គ្រូ: (សូមអាន ហើយអធិស្ឋានមុនពេលចាប់ផ្តើមបង្រៀន)
វាគឺមិនអាចទៅរួចនោះទេក្នុងការលូតលាស់ខាងសេចក្តីជំនឿ ឬក៏ជួយនរណាឲ្យមានជំនឿនោះ ដោយគ្មានឥទ្ធិពលនៃសហគមន៍គ្រីស្ទបរិស័ទ និងសេចក្តីស្រឡាញ់ពិតប្រាកដចំពោះអ្នកដទៃ។ សូមចំណាយពេលក្នុងការអាន ទំនុកដំកើង ២៣។ អានយឺតៗ ហើយឈប់រៀនរាល់មួយខ្ទង់។ តើអ្នកសរសេរទំនុកដំកើងរៀបរាប់ពីជីវិតបែបណា? នេះគឺជាជីវិតដែលព្រះបានប្រទានឲ្យដល់អ្នក និងអ្នកផ្សេងទៀតដែលអ្នកស្គាល់! តើអ្នកអាចផ្សារភ្ជាប់ទំនាក់ទំនងជាមួយព្រះ និងអ្នកដទៃដោយផ្ដោតទៅលើអ្វីដែលព្រះចង់ឲ្យអ្នកធ្វើបានយ៉ាងដូចម្តេច? ទំនាក់ទំនងយើងជាមួយគ្រីស្ទបរិស័ទផ្សេងទៀត គឺឆ្លុះបញ្ចាំងពីទំនាក់ទំនងរបស់យើងជាមួយព្រះផងដែរ។

ចំរៀង: ១. គឺជាការល្អ ២. ចូរទៅបណ្តុះបណ្តាល ៣. ព្រះអម្ចាស់យើងល្អណាស់

១. អធិស្ឋាន (សូមនាំកុមារអធិស្ឋានបើក)
២. ទំរៀន (រើសចំរៀងខាងលើ១បទហើយច្រៀងជាមួយសិស្ស)

៣. ល្បែងកំសាន្ត «បាល់បោះ»

- សម្ភារៈដែលត្រូវការ:** បាល់២ ឬផ្លែឈើមូលៗ
១. ចែកកុមារជា២ក្រុម។ ឲ្យពួកគេឈរជាជួរតាមក្រុមនៅកណ្តាលថ្នាក់រៀន ដោយកន្លែកជើង។
 ២. កុមារដែលនៅមុខគេត្រូវរមៀលបាល់ពីមុខទៅក្រោយនៅចន្លោះជើងកុមារទាំងអស់។
 ៣. កុមារដែលនៅក្រោយគេត្រូវចាប់បាល់ហើយរត់មកខាងមុខគេ រួចចាប់ផ្តើមរមៀលបាល់នោះទៅក្រោយវិញ។ ហើយកុមារដែលនៅក្រោយគេត្រូវចាប់បាល់រួចរត់មកខាងមុខ។ ធ្វើបែបនេះដដែលៗរហូតដល់កុមារគ្រប់គ្នាបានរត់មកមុខគ្រប់ៗគ្នា។
 ៤. ក្រុមណាដែលអាចលេងចប់មុនគេក្រុមនោះជាអ្នកឈ្នះ។
 ៥. បន្ទាប់ពីលេងល្បែងនេះចប់សូមពន្យល់កុមារថា ការសហការគ្នាគឺពិតជាមានសារៈសំខាន់ណាស់ក្នុងការលេងល្បែងនេះ។ ក៏ដូចគ្នានេះដែរពួកយើងគឺត្រូវសហការគ្នា និងជួយមើលថែបងប្អូនប្រុសស្រីក្នុងព្រះគ្រីស្ទទៅវិញទៅមក។



៤. ការណែនាំមេរៀន

ព្រះបានបង្កើតអ្វីគ្រប់យ៉ាងទាំងអស់ដូចដែលយើងឃើញ ដើមឈើ សត្វ បក្សី ទន្លេ ផ្កា និងរបស់ស្រស់ស្អាតជាច្រើនទៀត។ ព្រះក៏បានដាក់បុគ្គលមួយចំនួននៅក្នុងជីវិតរស់នៅរបស់យើង ដើម្បីជួយយើងក្នុងការលូតលាស់ផងដែរ។ ហើយព្រះក៏ចង់ឲ្យយើងចេះជួយអ្នកដទៃផងដែរ! តោះសូមឲ្យយើងបានរៀនអំពីពួកសិស្សដែលបានជួយគ្នាទៅវិញទៅមក បន្ទាប់ពីព្រះយេស៊ូវបានយាងទៅឯស្ថានសួគ៌វិញ!

៥. រឿងនៅក្នុងព្រះគម្ពីរ

បន្ទាប់ពីព្រះយេស៊ូវបានសុគត និងរស់ឡើងវិញ ហើយយាងទៅឯស្ថានសួគ៌វិញគឺពួកសាវ័ក និងអ្នកដែលជឿលើព្រះយេស៊ូវទាំងអស់បានពេញដោយព្រះវិញ្ញាណបរិសុទ្ធ។ ពួកគេគឺមានភាពក្លាហានក្នុងការប្រាប់អ្នកដទៃអំពីព្រះយេស៊ូវ និងពីរបៀបដែលព្រះបានសង្គ្រោះពួកយើងដោយការជឿលើព្រះយេស៊ូវដែលបានសុគតនៅលើឈើឆ្កាង ហើយមានព្រះជន្មរស់ឡើងវិញដើម្បីលោះបាបយើង! ពួកសិស្សនិងអ្នកជឿព្រះជាច្រើនទៀតបានមើលថែគ្នាទៅវិញទៅមកផងដែរ។ តើពួកគេអាចមើលថែគ្នាបានដោយរបៀបណា?

កិច្ចការ ២:៤២ បានប្រាប់យើងថា អ្នកទាំងនោះក៏នៅតែព្យាយាមក្នុងសេចក្តីបង្រៀនរបស់ពួកសាវ័ក។ ពួកយើងអាចរៀនបន្ថែមទៀតអំពីព្រះយេស៊ូវតាមរយៈព្រះគម្ពីរ ប៉ុន្តែអ្នកជឿព្រះនៅសម័យនោះគឺមិនមានព្រះគម្ពីរសញ្ញាថ្មីនោះទេ។ ដូច្នេះពួកគេក៏អាចរៀនបន្ថែមអំពីព្រះបានតាមរយៈពួកសាវ័ក។ ពួកសាវ័កបានបង្រៀនគ្រីស្ទ បរិស័ទ ដូច្នេះពួកគេអាចរីកចម្រើនក្នុងព្រះបាន។

កិច្ចការ ២:៤២ ក៏បានប្រាប់យើងដែរថា ពួកគេគឺប្រកបគ្នាព្រមទាំងការកាច់នំប៉័ង និងអធិស្ឋានជាមួយគ្នាផងដែរ។ នេះគឺមានន័យថាពួកគេគឺជាមិត្តល្អនឹងគ្នា ហើយពួកគេក៏ញ៉ាំជាមួយគ្នា ជំរែជំរាញជាមួយគ្នា និងនិយាយទៅកាន់ព្រះជាមួយគ្នា។ តើអ្នកបានចំណាយពេលជាមួយគ្រីស្ទបរិស័ទផ្សេងទៀត ហើយអធិស្ឋានជាមួយពួកគេដែរឬទេ? ព្រះចង់ឲ្យគ្រីស្ទបរិស័ទមើលថែគ្នា តាមរយៈការចំណាយពេលជាមួយគ្នា។

កិច្ចការ ២:៤៣ បាននិយាយថា “គ្រប់គ្នាកើតមានចិត្តកោតខ្លាចហើយមានការអស្ចារ្យ និងទីសំគាល់ជាច្រើនកើតមកដោយសារពួកសាវ័កដែរ។” ព្រះគឺពោរពេញដោយព្រះចេស្ដា ហើយទ្រង់ក៏អាចធ្វើអ្វីៗបានគ្រប់យ៉ាងតាមរយៈយើងទាំងអស់គ្នា។ ព្រះគឺបានធ្វើនូវរឿងអស្ចារ្យជាច្រើនតាមរយៈពួកសាវ័ក(ពួកសិស្ស) និងគ្រីស្ទបរិស័ទផ្សេងទៀត ដែលចាប់ផ្តើមស្វែងយល់ពីព្រះដ៏អស្ចារ្យរបស់យើង។

កិច្ចការ ២:៤៤-៤៦ ក៏បានពន្យល់ពួកយើងដែលថា គ្រីស្ទបរិស័ទទាំងអស់បានចែករំលែកនូវអ្វីដែលពួកគេមានដូច្នេះ ពួកគេគ្រប់គ្នាគឺមានអាហារហូបចុកគ្រប់គ្រាន់ ហើយក៏អាចទទួលបាននូវអ្វីដែលពួកគេត្រូវការផងដែរ។ គ្រីស្ទបរិស័ទគឺពិតជាបានមើលថែគ្នាទៅវិញទៅមកមែន។ តើអ្នកគឺជាបុគ្គលដែលមានចិត្តល្អក្នុងការចែករំលែកនូវរបស់ផ្ទាល់ខ្លួនដែរឬទេ?

កិច្ចការ ២:៤៧ បាននិយាយថា មនុស្សគ្រប់គ្នាគឺតែងតែសរសើរតម្កើងដល់ព្រះជាម្ចាស់។ នៅពេលដែលពួកគេធ្វើការសរសើរតម្កើងព្រះគឺ ពួកគេតែងតែប្រាប់ទ្រង់ថាព្រះអង្គអស្ចារ្យប៉ុណ្ណា និងថាតើពួកគេស្រឡាញ់ទ្រង់ប៉ុណ្ណា

នៅពេលអ្នកដែលមិនមែនជាគ្រីស្ទបរិស័ទបានឃើញពីរបៀបដែលគ្រីស្ទបរិស័ទមើលថែគ្នាទៅវិញទៅមក និងការអស្ចារ្យជាច្រើនដែលបានកើតឡើងនៅក្នុងព្រះវិហារនោះ ពួកគេក៏ចង់ចូលរួមនិងក្លាយទៅជាអ្នកជឿផងដែរ! ព្រះគម្ពីរបាននិយាយដូច្នោះថា “ព្រះអម្ចាស់ទ្រង់ក៏បំនែមនូវអស់អ្នកដែលកំពុងតែបានសង្គ្រោះរាល់តែថ្ងៃទៅក្នុងពួកជំនុំថែមទៀត។” នេះគឺជាដំណឹងដ៏អស្ចារ្យ!

សូមឲ្យយើងទាំងអស់គ្នាបានមើលថែគ្នាទៅវិញទៅមកនៅព្រះវិហារ និងនៅក្នុងជីវិតរស់នៅរបស់យើង ដូច្នោះយើងអាចលើកទឹកចិត្តដល់អ្នកដទៃទៀតឲ្យមកចូលរួមនៅក្នុងព្រះវិហារ និងទទួលបានការសង្គ្រោះដែរ។ ចូលចាំថា ព្រះស្រលាញ់ពួកយើង ហើយទ្រង់ចង់ឲ្យយើងបង្ហាញសេចក្តីស្រលាញ់នោះទៅកាន់អ្នកដទៃផងដែរ!

៦. សំនួរពិភាក្សា

១. តើក្រុមជំនុំជំនួយគេដែលជឿលើព្រះបានបង្ហាញការដែលពួកគេមើលថែគ្នាទៅវិញទៅមកដូចម្តេចខ្លះ?
ស្វែងយល់ពីព្រះជាមួយគ្នាការប្រកបគ្នា ហូបអាហារជាមួយគ្នា អធិស្ឋានជាមួយគ្នា ចែករំលែកនូវអ្វីគ្រប់យ៉ាង និងសរសើរតម្កើងព្រះជាមួយគ្នា

២. តើមានអ្វីខ្លះដែលក្រុមជំនុំរបស់អ្នកអាចធ្វើបានដើម្បីបង្ហាញពីការមើលថែគ្នាទៅវិញទៅមកនោះ?
ទុកឲ្យកុមារជាអ្នកឆ្លើយ

៣. តើមានអ្វីខ្លះដែលអ្នកអាចធ្វើបានដើម្បីបង្ហាញថាអ្នកខ្វល់ខ្វាយពីគ្នាទៅវិញទៅមក?
ទុកឲ្យកុមារជាអ្នកឆ្លើយ

៧. ល្បែងកំសាន្ត «គ្រីស្ទបរិស័ទជួយគ្នាទៅវិញទៅមក»

សម្ភារៈដែលត្រូវការ៖ ក្រដាសមួយចំនួន

១. ចែកកុមារជា២ក្រុម ហើយឲ្យពួកគេឈរជាជួរតាមក្រុមនីមួយៗ។
២. កុមារគ្រប់គ្នានៅក្នុងក្រុមត្រូវឈរ ដោយជើងទាំងពីរនៅលើក្រដាសពីរផ្សេងគ្នា។
៣. នៅពេលត្រូវរាប់ ១ ២ ៣ កុមារដែលនៅក្រោយគេត្រូវលើកជើងឡើងម្ខាង ហើយព្យាយាមបញ្ជូនក្រដាសមួយសន្លឹកនោះមកឲ្យមេក្រុមដែលនៅមុខគេ។ បន្ទាប់មកមេក្រុមត្រូវដាក់ក្រដាសនោះ លើដីហើយសមាជិកក្រុមនាំគ្នាផ្លាស់ទីតាមរហូតដល់ចុងម្ខាងទៀតនៃថ្នាក់រៀន។
៤. ប្រសិនបើជើងសមាជិកក្រុមណាម្នាក់ប៉ះដី (ដោយមិនបានជាន់លើក្រដាស) នោះក្រុមរបស់ពួកគេនឹងចាញ់ល្បែងនេះ។
៥. ក្រុមណាដែលអាចផ្លាស់ទីបញ្ជូនក្រដាសនោះដល់ចុងម្ខាងនៃថ្នាក់រៀនមុនគេ នឹងឈ្នះល្បែងនោះ។
៦. បន្ទាប់ពីលេងល្បែងនេះចប់សូមពន្យល់កុមារថា ដូចជាការដែលយើងមានការអត់ធ្មត់ និងជួយគ្នាទៅវិញទៅមកក្នុងការលេងល្បែងនេះ យើងក៏ត្រូវតែមានការអត់ធ្មត់ជានិច្ចក្នុងការជួយដល់មនុស្សដែលនៅជុំវិញយើងដែរ។



៩. ហត្ថកម្ម

«គ្រីស្ទបរិស័ទស្រលាញ់គ្នាទៅវិញទៅមក»


- ១. ចែកក្រដាសហត្ថកម្មឱ្យកុមារម្នាក់ៗសន្លឹក។
- ២. ឲ្យកុមារតុបតែងនិងផាត់ពណ៌រូបភាពនោះ។
- ៣. បត់ក្រដាសតាមបន្ទាត់ដាច់ ហើយកាត់តាមបន្ទាត់ដិតជុំវិញរូប
- ៤. លាតក្រដាសនោះហើយសរសេរថា “ស្រលាញ់គ្នាទៅវិញទៅមក” នៅក្នុងរូបបេះដូង។
- ៥. សូមរំលឹកកុមារថា គ្រីស្ទបរិស័ទត្រូវតែមើលថែគ្នាទៅវិញទៅមក។



- ១០. ចំរៀង (រើសចំរៀងខាងលើ១បទហើយច្រៀងជាមួយសិស្ស)
- ១១. អធិស្ឋាន (សូមនាំកុមារអធិស្ឋានបីទ)

ហត្ថកម្ម - គ្រីស្ទមរិស៍ទស្រលាញ់គ្នានៅវិញទៅមក

១. តុបតែងនិងដាត់ពណ៌រូបភាព
២. បត់ក្រដាសតាមបន្ទាត់ដាច់ ហើយកាត់តាមបន្ទាត់ដិតជុំវិញរូប
៣. លាតក្រដាសនោះហើយសរសេរថា “ស្រលាញ់គ្នាទៅវិញទៅមក” នៅក្នុងរូបបេះដូង។
៤. សូមរំលឹកកុមារថា គ្រីស្ទមរិស៍ទត្រូវតែមើលថែគ្នាទៅវិញទៅមក។



ហត្ថកម្ម - គ្រីស្ទមរិស៍ទស្រលាញ់គ្នានៅវិញទៅមក

១. តុបតែងនិងដាត់ពណ៌រូបភាព
២. បត់ក្រដាសតាមបន្ទាត់ដាច់ ហើយកាត់តាមបន្ទាត់ដិតជុំវិញរូប
៣. លាតក្រដាសនោះហើយសរសេរថា “ស្រលាញ់គ្នាទៅវិញទៅមក” នៅក្នុងរូបបេះដូង។
៤. សូមរំលឹកកុមារថា គ្រីស្ទមរិស៍ទត្រូវតែមើលថែគ្នាទៅវិញទៅមក។

